

நெல்லையில் பா.ஜ.க. - அ.தி.மு.க.வைச் சேர்ந்த 1000க்கும் மேற்பட்டோர் கழகத்தில் இணைந்தனர்!

கழகத் தலைவர் - முதல்வர் மு.க.ஸ்டாலின் முன்னிலையில்



நெல்லை, பிப்.8- 'திருநெல்வேலி மாவட்டக் கழக நிர்வாகிகள் சந்திப்பு' நிகழ்ச்சியில் கலந்துகொள்ள நெல்லை சென்றுள்ள முதலமைச்சர் கழகத் தலைவர் மு.க.ஸ்டாலின் அவர்கள் முன்னிலையில் திருநெல்வேலி மாவட்ட பா.ஜ.க. மற்றும் அ.தி.மு.க.வைச் சேர்ந்த நிர்வாகிகள் உள்ளிட்ட 1000க்கும் மேற்பட்டோர் தி.மு.க.வில் இணைந்தனர்.

திருநெல்வேலி மாவட்டக் கழக நிர்வாகிகள் சந்திப்பு' நிகழ்ச்சியில் கலந்துகொள்ள நெல்லை சென்றுள்ள தமிழ்நாடு முதலமைச்சர், கழகத் தலைவர் மு.க.ஸ்டாலின் அவர்கள் முன்னிலையில், திருநெல்வேலியில் நேற்று முன்தினம்

(06.02.2025) மாலை, திருநெல்வேலி மாவட்டத் தைச் சேர்ந்த பா.ஜ.க.வைச் சேர்ந்த மாவட்ட தலைவர் ஏ.தயாசங்கர், மாவட்ட பொதுச்செயலாளர் வேல் ஆறுமுகம், மாநில பொதுக்குழு உறுப்பினர் வி.மீனாட்சிசுந்தர், மாவட்ட விவசாய அணி தலைவர் சி.முருகன், மாவட்ட சிறுபான்மை தலைவர் என். இசக்கார் ராஜபால், மாவட்ட பொருளாதார பிரிவு தலைவர் எஸ்.சபரிமலை வாசன், மாவட்ட ஊடக பிரிவு தலைவர் எஸ்.மாரியப்பன், திருநெல்வேலி நகர் கிழக்கு மண்டல தலைவர் இ.இசக்கி அய்யப்பன், தச்சநல்லூர் வடக்கு மண்டல தலைவர் எம். பிரேம்குமார், மாணுர் மத்திய ஒன்றிய தலைவர் கே.ரவி, நெல்லை நகர் மண்டல முன்னாள் தலைவர்



டாக்டர் சி.பொன்னம்பலவாணன், மாவட்ட விவசாய அணி ஐடி பிரிவு எம்.லெட்சுமணன், மாவட்ட ஓபிசி அணி செயலாளர்கள் ஏ.ஆர்சுந்தராஜ், ஏ.அருண்செல்வம், மாவட்ட விவசாய அணி துணைத் தலைவர் பி.பாலன், மாவட்ட விவசாய அணி செயலாளர்கள் என்.சுபன், எஸ்.நடராஜன், மாவட்ட தமிழ் வளர்ச்சி பிரிவு துணைத் தலைவர் ஆர்.கார்த்திக், மாவட்ட பொருளாதார பிரிவு துணைத் தலைவர் எம்.வெங்கடேஷ், மாவட்ட பொருளாதார பிரிவு செயலாளர்கள் எஸ்.ஆறுமுகம், ஏ.ஆர்.சேதுராமன், எஸ்.துரைசண்முகவேல், சி.செல்வராஜ், பி.லட்சுமணன் மற்றும் அ.தி.மு.க.வைச் சேர்ந்த ஒன்றிய எம்.ஜி.ஆர். மன்ற இணைச் செயலாளரும் - திருக்குறுங்குடி பேரூராட்சி மன்ற தலைவரும் - கூட்டுறவு சங்க

தலைவருமான இ.இலங்காமணி மற்றும் ச.மாணிக் கராஜா, எஸ்.மணிகண்டன், எஸ்.இசக்கிதுரை, சு.வெள்ளையாண்டி, எம்.மாரியப்பன், எம்.ஐகோர்ட் மகாராஜா, எஸ்.உதயகுமார், ஆர்.முத்துப்பாண்டி, வி.இசக்கிராஜ், வி.உதேஷ் உள்ளிட்ட 1000-க்கும் மேற்பட்ட பா.ஜ.க. மற்றும் அ.தி.மு.க. கட்சியினர் தி.மு.க.வில் இணைந்தனர்.

அதுபோது கழகப் பொதுச்செயலாளர் - அமைச்சர் துரைமுருகன், முதன்மைச் செயலாளர் - அமைச்சர் கே.என்.நேரு, திருநெல்வேலி கிழக்கு மாவட்டச் செயலாளர் இரா.ஆவூரையப்பன், திருநெல்வேலி மத்திய மாவட்டப் பொறுப்பாளர் டி.பி.எம்.மைதீன்கான், நெல்லை மாநகரச் செயலாளர் சு.சுப்பிரமணியன் மற்றும் கழக நிர்வாகிகள் ஆகியோர் உடனிருந்தனர்.

திருப்பூர் மாவட்டத்தில் பேருந்து விபத்து! உயிரிழந்தவர்களின் குடும்பத்தினருக்கு நிதி உதவி! முதலமைச்சர் மு.க.ஸ்டாலின் அறிவிப்பு!

சென்னை, பிப். 8- திருப்பூர் மாவட்டம், ஊத்துக்குளி, செங்காஸிபாளையம் கிராமம், சாம்பாபாளையம் பிரிவில் தனியார் பேருந்து கவிழ்ந்த விபத்தில் உயிரிழந்தவர்களின் குடும்பத்தினருக்கு - ஆறுதல் மற்றும் நிதியுதவி முதலமைச்சர் மு.க.ஸ்டாலின் அவர்கள் அறிவித்துள்ளார்.

இது குறித்து தமிழ்நாடு அரசு வெளியிட்டுள்ள செய்தி குறிப்பு வருமாறு:

திருப்பூர் மாவட்டம், ஊத்துக்குளி வட்டம், கோவை - சேலம் தேசிய நெடுஞ்சாலை, செங்காஸிபாளையம் கிராமம், சாம்பாபாளையம் பிரிவில் நேற்று (6.2.2025) காலை சுமார் 8.45 மணியளவில் திருப்பூரிலிருந்து ஈரோடு நோக்கிச் சென்று கொண்டிருந்த TN34 T 4050 என்ற பதிவெண்

கொண்ட தனியார் பேருந்து ஒன்று அதே திசையில் முன்னால் சென்று கண்டெய்னர் வாரியைக் கடந்து செல்ல முயன்றுபோது எதிர்பாராதவிதமாக நிலை தடுமாறி கவிழ்ந்து விபத்துக்குள்ளானதில் பேருந்தில் பயணம் செய்த திருப்பூர் மாவட்டம், ஊத்துக்குளி வட்டம், விருமாண்டம்பாளையம், தில்லை நகரைச் சேர்ந்த திரு.பெரியசாமி (வயது 19) த/பெ.சந்திரன் மற்றும் குன்னத்தூர் கிராமம், கண்டெய்னர் பாளையத்தைச் சேர்ந்த திரு.ஹரிகிருஷ்ணன் (வயது 19) த/பெ.செந்தில்குமார் ஆகிய இரண்டு கல்லூரி மாணவர்கள் சம்பவ இடத்திலேயே உயிரிழந்தனர் என்ற துயரகரமான செய்தியை கேட்டு மிகவும் அதிர்ச்சியும் வேதனையும் அடைந்தேன்.

மேலும், இவ்விபத்தில் காயமடைந்து அரசு

மற்றும் தனியார் மருத்துவமனைகளில் சிகிச்சை பெற்று வருபவர்களுக்கு சிறப்புச் சிகிச்சை அளிக்கவும் உத்தரவிட்டுள்ளேன்.

இந்த விபத்தில் உயிரிழந்தவர்களின் குடும்பத்தினருக்கும், அவர்களது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக்கொள்வதோடு, உயிரிழந்தவர்களின் குடும்பத்தினருக்கு தலா மூன்று இலட்சம் ரூபாயும், பலத்த காயமடைந்து மருத்துவமனையில் சிகிச்சை பெற்று வருபவர்களுக்கு தலா ஒரு இலட்சம் ரூபாயும், இலேசான காயமடைந்து மருத்துவமனையில் சிகிச்சை பெற்று வருபவர்களுக்கு தலா ஐம்பதாயிரம் ரூபாயும் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.

இவ்வாறு தமிழ்நாடு அரசின் செய்திக்குறிப்பில் கூறப்பட்டுள்ளது.

அமெரிக்காவிலிருந்து இந்தியர்கள் கைவிலங்கிட்டு அழைத்து வரப்பட்ட விவகாரம்! நாடாளுமன்றத்தில் விவாதம் நடத்த எதிர்க்கட்சிகள் கோரிக்கை! நாடாளுமன்ற இரு அவைகளும் ஒத்திவைப்பு!

புதுடெல்லி, பிப். 8 - அமெரிக்காவிலிருந்து நாடு கடத்தப்பட்ட இந்தியர்களை கை விலங்கிட்டு அழைத்து வரப்பட்ட விவகாரம் குறித்து விவாதம் நடத்த கோரி, காங்கிரஸ் உள்ளிட்ட எதிர்க்கட்சிகள் முழுக்கமிட்ட தால் இரு அவைகளும் ஒத்தி வைக்கப்பட்டது.

அமெரிக்காவில் இருந்து நாடு கடத்தப்பட்ட இந்தியர்களுக்கு கை, கால்களில் விலங்கிட்டு அழைத்து வரப்பட்ட விவகாரம் பெரும் சர்ச்சையை ஏற்படுத்தியுள்ளது. அமெரிக்காவில் சட்டவிரோதமாக குடியேறிய இந்தியர்களை வெற்றிகரமாக திருப்பி அனுப்பி இருப்பதாக அமெரிக்க எல்லை காவல்படைத் தலைவர் மைக்கேல் டிபிள்யூ. பேங்ஸ் விடியோ ஒன்றை சமூக வலை தளத்தில் வெளியிட்டுள்ளது. இதனிடையே, இந்த விவகாரம் குறித்து விவாதம் நடத்தக்கோரி காங்கிரஸ் ஒத்தி வைப்பு தீர்மானம் நோட்டீஸ் வழங்கியது. நாடாளுமன்ற மக்களவை நேற்று தொடங்கியதும், இது குறித்து விவாதம் நடத்த வேண்டும் என காங்கிரஸ் உள்ளிட்ட எதிர்க்கட்சிகள் வேண்டுகோள் விடுத்தனர்.

ஆனால் மக்களவை சபாநாயகர் அவையை தொடர்ந்து நடத்தியதால் எதிர்க்கட்சி எம்.பி.க்கள் முழுக்கமிட்டனர். இதனால் மக்களவை 12 மணி வரை ஒத்தி வைக்கப்பட்டது. இதே போல் மாநிலங்களவையில் எதிர்க்கட்சிகளின் கோரிக்கை ஏற்கப்படாததால், எதிர்க்கட்சியினர் முழுக்கமிட்டனர். இதனையடுத்து மாநிலங்களவையும் பகல் 12 மணி வரை ஒத்தி வைக்கப்பட்டது.

இதனிடையே, நண்பகல் 12 மணிக்கு மக்களவை மீண்டும் கூடியபோது, இந்தியர்களை கைவிலங்கிட்டு அமெரிக்காவில் இருந்து திருப்பி அனுப்பிய விவகாரம் குறித்து விவாதிக்க வேண்டும் என காங்கிரஸ் உள்ளிட்ட எதிர்க்கட்சியினர் வலியுறுத்தினர். ஆனால், சபாநாயகர் மறுப்பு தெரிவித்ததால், காங்கிரஸ் உள்ளிட்ட எதிர்க்கட்சி எம்.

பி.க்கள் முழுக்கமிட்டனர். இதனையடுத்து மக்களவை பிற்பகல் 2 மணி வரை ஒத்தி வைக்கப்பட்டது. பின்னர், அவையில் இருந்து வெளி

யேறிய எதிர்க்கட்சியினர், இந்த விவகாரம் குறித்து விவாதம் நடத்தக்கோரி நாடாளுமன்ற வளாகத்தில் ஆர்ப்பாட்டத்தில் ஈடுபட்டனர்.

மக்களவை எதிர்க்கட்சித்தலைவர் ராகுல்காந்தி, வயநாடு தொகுதி எம்.பி. பிரியங்கா காந்தி உள்ளிட்டோர் ஆர்ப்பாட்டத்தில் பங்கேற்றனர்.

திராவிட இயக்க தீரர்கள் நினைவு நாள்

க. இராசாராம்
பிப்ரவரி 8 (2008)



சேலம் மாவட்டத்தில் தொடக்கக் காலத்தில் கழகத்தை வளர்க்க அரும்பாடுபட்டவர்.

திராவிட இயக்க மூத்த முன்னோடிகளில் ஒருவராகவும் - தந்தை பெரியார் அவர்களின் அணுக்கத் தொண்டர்களில் ஒருவராகவும் விளங்கினார்.

இரண்டு முறை நாடாளுமன்ற உறுப்பினராகவும், தலைவர் கலைஞர் அமைச்சரவையில் 1971ஆம் ஆண்டு முதல் 1976ஆம் ஆண்டு வரை அமைச்சராகப் பணியாற்றியவர்.

1980 முதல் 1984 வரை தமிழக சட்டமன்ற பேரவையின் தலைவராகவும் பணியாற்றினார்.

பேரறிஞர் அண்ணா அவர்கள் சிகிச்சைக்காக வெளிநாடு சென்றபோது இவரும் உடன் சென்றவர்.

தலைமைக் கழகம்
தி.மு.க.



தி.மு.க.
இளைஞர் அணி



கலைஞர்
100
1924 - 2023

ஒன்றிய-நகர-பகுதி-பேரூர்
புதிய நிர்வாகிகள் அறிமுகக் கூட்டம்

கழகத் தலைவர் மாண்புமிகு முதலமைச்சர் அவர்களின் அறிவுறுத்தலின்படி, தலைமைக் கழகத்தின் ஒப்புதலுடன், ஒன்றிய-நகர-பகுதி-பேரூர் அமைப்புகளுக்கு, இளைஞர் அணி அமைப்பாளர்-துணை அமைப்பாளர்களை மாண்புமிகு துணை முதலமைச்சரும், கழகத்தின் இளைஞர் அணிச் செயலாளருமான உதயநிதி ஸ்டாலின் அவர்கள் மாவட்ட வாரியாக நியமித்து வருகிறார்.

மண்டலம்-2 க்கு உட்பட்ட மாவட்டங்களில் நியமிக்கப்பட்ட இளைஞர் அணியின் புதிய நிர்வாகிகளுக்கான அறிமுகக் கூட்டம், அந்தந்த மாவட்டச் செயலாளர், ஒன்றிய-நகர-பகுதி-பேரூர் செயலாளர்கள் முன்னிலையில், நடைபெறுகிறது. இரண்டாம் கட்டமாக கடலூர் கிழக்கு & கடலூர் மேற்கு ஆகிய மாவட்டங்களில் நடைபெறும் புதிய நிர்வாகிகளுக்கான அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	கிடம்
09.02.2025 ஞாயிற்றுக்கிழமை	மாலை 3.00 மணி	கடலூர் மேற்கு	தொ.மு.ச. அலுவலகம், நெய்வேலி, கடலூர்.

“அன்பகம்”
தேனாம்பேட்டை
சென்னை-18
நாள் : 01-02-2025



